

**പതിമൂന്നാം കേരള നിയമസഭ
പത്താം സമ്മേളനം**

നക്ഷത്രചിഹ്നമിട്ട ചോദ്യം നം. 272

29.1.2014-ന് മറുപടിക്ക്

**ഗാർഹികജൈവമാലിന്യങ്ങൾ സംസ്കരിക്കുന്ന സംവിധാനം
ഏർപ്പെടുത്തുന്നവർക്കു നൽകുന്ന ഇളവുകൾ**

ചോദ്യം

ശ്രീ. എ. കെ. ശശീന്ദ്രൻ
,, തോമസ് ചാണ്ടി

ഉത്തരം

ശ്രീ.മഞ്ഞളാംകുഴി അലി
(നഗരകാര്യവും ന്യൂനപക്ഷക്ഷേമവും
വകുപ്പു മന്ത്രി)

എ) ഗാർഹികജൈവമാലിന്യങ്ങൾ സംസ്കരിക്കുന്ന സംവിധാനം ഏർപ്പെടുത്തുന്നവർക്ക് അതിനു ചെലവായ തുകയുടെ 90% വരെ സബ്സിഡി നൽകുമെന്ന തീരുമാനം എത്രത്തോളം നടപ്പിലാക്കിയെന്നു വെളിപ്പെടുത്തുമോ;

എ) ഗാർഹിക ജൈവ മാലിന്യങ്ങൾ സംസ്കരിക്കുന്നതിന് പ്രോത്സാഹനം നൽകുന്നതിന്റെ ഭാഗമായി വിവിധ തരത്തിലുള്ള കമ്പോസ്റ്റ് സംവിധാനങ്ങൾക്ക് സംസ്ഥാന സർക്കാർ 75% സബ്സിഡിയും തദ്ദേശ സ്വയംഭരണ സ്ഥാപനങ്ങൾ 15% സബ്സിഡിയും ചേർത്ത് 90% സബ്സിഡി നൽകിവരുന്നു. കൂടാതെ ഗാർഹിക മാലിന്യം സംസ്കരിക്കുന്നതിന് ബയോഗ്യാസ് പ്ലാന്റ് സ്ഥാപിക്കുന്നവർക്ക് സർക്കാർ 50% സബ്സിഡിയും തദ്ദേശ സ്വയംഭരണ സ്ഥാപനം 25% സബ്സിഡിയും ചേർത്ത് 75% സബ്സിഡിയും നൽകി വരുന്നു. ഇത്തരത്തിൽ ഗാർഹിക മാലിന്യ സംസ്കരണ സംവിധാനം നടപ്പിലാക്കുന്നതിനായി 2012-13 സാമ്പത്തിക വർഷത്തിൽ 8,51,171 വീടുകൾക്കും 2013-14 സാമ്പത്തിക വർഷത്തിൽ 1,06,217 വീടുകൾക്കും ശുചിത്വ മിഷൻ വഴി ബന്ധപ്പെട്ട തദ്ദേശ സ്വയംഭരണ സ്ഥാപനത്തിന് സാങ്കേതിക അനുമതിയും സാമ്പത്തിക സഹായവും നൽകിയിട്ടുണ്ട്.

ബി) ഇവർക്കു കെട്ടിടനികുതിയിനത്തിൽ ഇളവുനൽകുന്നുണ്ടോയെന്നു വിശദമാക്കുമോ ; പ്രസ്തുത ഇളവ് ഇത്തരം സംവിധാനം നടപ്പിലാക്കുന്നതിൽ പ്രചോദനമാകത്തക്കവിധത്തിൽ വിപുലീകരിക്കുമോ;

ബി) ഗാർഹിക തലത്തിൽ ഉറവിട മാലിന്യ സംസ്കരണ സംവിധാനങ്ങൾ ഏർപ്പെടുത്തിയവർക്ക് കെട്ടിട നികുതിയിൽ 10% വരെ ഇളവ് നൽകാൻ തദ്ദേശ സ്വയംഭരണ സ്ഥാപനങ്ങൾക്ക് സർക്കാർ അനുമതി നൽകിയിട്ടുണ്ട്. ഇപ്രകാരം എത്ര ശതമാനം കിഴിവ് നൽകണമെന്നും ആയതിലേക്ക് വീട്ടുടമകൾ അനുവർത്തിക്കേണ്ട മാനദണ്ഡങ്ങൾ എന്തൊക്കെയാണെന്നും നിശ്ചയിച്ച് ഈ ഇളവ് ഗുണഭോക്താക്കൾക്ക് നൽകാനുള്ള നടപടി കൈക്കൊള്ളേണ്ടത് അതാത് പ്രദേശത്തെ തദ്ദേശ സ്വയംഭരണ സ്ഥാപനങ്ങളാണ്.

സി) ഇത്തരം സംവിധാനം ഏർപ്പെടുത്തുന്നതിന് കെട്ടിടനിർമ്മാണച്ചട്ടങ്ങളിൽ വ്യവസ്ഥകൾ ഉൾപ്പെടുത്തുമോ?

സി) 2012ലെ കേരള മുനിസിപ്പാലിറ്റി (ഭേദഗതി) ആക്ടിലെ ചട്ടം 334 എ പ്രകാരം വ്യാപാരകേന്ദ്രങ്ങൾ, ആശുപത്രികൾ, ചന്തകൾ, അറവുശാലകൾ, ചിക്കൻസ്റ്റാളുകൾ, മത്സ്യസ്റ്റാളുകൾ, കല്ല്യാണമണ്ഡപങ്ങൾ, ഫ്ളാറ്റുകൾ, ഹോട്ടലുകൾ, കാറ്ററിംഗ് സർവ്വീസ് സ്ഥാപനങ്ങൾ, 400 ചതുരശ്ര മീറ്ററിൽ കൂടുതൽ തറവിസ്തീർണ്ണമുള്ള വീടുകൾ എന്നിവിടങ്ങളിൽ ഉണ്ടാകുന്ന മാലിന്യങ്ങൾ ഉറവിടസ്ഥലത്തു വെച്ചു തന്നെ ജൈവ-ജൈവേതര മാലിന്യങ്ങളായി തരംതിരിച്ചു യുക്തമായ രീതിയിൽ സംസ്കരിച്ച് നിർമ്മാർജ്ജനം ചെയ്യേണ്ടതാണെന്ന് നിഷ്കർഷിച്ചിട്ടുണ്ട്.


സെക്ഷൻ ഓഫീസർ

